

## आईआईटी इंदौर में इसी साल शुरू होगा केंद्रीय विद्यालय, प्राचार्य तय, नियुक्तियां शुरू

भास्कर संवाददाता|इंदौर. आईआईटी इंदौर में साल के अंत तक एक और केंद्रीय विद्यालय शुरू हो जाएगा। मंगलवार को केंद्रीय शिक्षा मंत्री ने सोशल मीडिया पर इस बारे में जानकारी दी। हालांकि आईआईटी प्रबंधन इसकी तैयारियां पूरी कर चुका है। प्राचार्य की नियुक्ति हो चुकी है। शिक्षक भर्ती प्रक्रिया शुरू है। संस्थान के प्रभारी निदेशक प्रो. निलेश जैन ने स्कूल बिल्डिंग को खाली करने का आदेश दे दिया है। आईआईटी परिसर में सबसे पहले तैयार होने वाला भवन स्कूल बिल्डिंग ही था। शेष|पेज 12 पर

## आईआईटी इंदौर में इसी साल...

बरसों तक इसका उपयोग आईआईटी की मुख्य बिल्डिंग के रूप में किया गया। हर साल होने वाले दीक्षांत समारोह के लिए इसी भवन को मुख्य रूप से उपयोग किया जाता था। अब इसमें स्कूल संचालित होगा। फिलहाल पहली से पांचवी तक पढ़ाई होगी। आईआईटी के प्रभारी निदेशक प्रोफेसर निलेश जैन के अनुसार संस्थान बारहवीं तक की अनुमति के लिए प्रयास करेगा। विद्यालय के बच्चे आईआईटी की सुविधाओं का लाभ ले सकेंगे। आईआईटी, नर्सरी की सुविधा पहले ही शुरू कर चुका है।